

പതിനാലാം കേരള നിയമസഭ

പതിമൂന്നാം സമ്മേളനം

2018 ഡിസംബർ 11, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

കൃഷി വകുപ്പുമന്ത്രി

തദ്ദേശസ്വയംഭരണ വകുപ്പുമന്ത്രി

ഉന്നതവിദ്യാഭ്യാസവും ന്യൂനപക്ഷക്ഷേമവും വവഫ് ഹജ്ജ് തീർത്ഥാടനവും വകുപ്പുമന്ത്രി

ഗതാഗത വകുപ്പ് മന്ത്രി

ജൈവ പച്ചക്കറി ബ്രാൻഡുകളിലെ കീടനാശിനി

*271. ശ്രീ. എൻ .എ.നെല്ലിക്കുന്ന്

„ മഞ്ഞളാംകുഴി അലി

„ പി.കെ.അബ്ദു റബ്ബ്

„ വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) ജൈവപച്ചക്കറി എന്ന് ബ്രാൻഡ് ചെയ്തിട്ടുള്ള പച്ചക്കറികളിൽ അമിതമായ അളവിൽ നിരോധിക്കപ്പെട്ട കീടനാശിനികൾ അടങ്ങിയിരിക്കുന്നുണ്ടെന്ന തരത്തിലുള്ള റിപ്പോർട്ട് ശ്രദ്ധയിൽപ്പെട്ടിട്ടുണ്ടോ;

(ബി) എങ്കിൽ ഇത്തരം പച്ചക്കറികളുടെ വിപണനം തടയുന്നതിനും ജൈവപച്ചക്കറി എന്ന് ബ്രാൻഡ് ചെയ്യുന്നവ പൂർണ്ണമായും ജൈവമാണെന്ന് ഉറപ്പുവരുത്തുന്നതിനും ആവശ്യമായ നടപടി സ്വീകരിക്കുമോ?

കുടുംബശ്രീ സംരംഭങ്ങൾ

*272. ശ്രീ.എ.എം. ആരിഫ്

ശ്രീമതി.പി. അയിഷാ പോറ്റി

ശ്രീ.കാരാട്ട് റസാഖ്

„ പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

(എ) മുൻസർക്കാരിന്റെ കാലത്ത് ബദൽ സംഘടനകളെ വളർത്തുന്നതിനായി കുടുംബശ്രീയെ തകർക്കാൻ നടത്തിയ നീക്കം അതിജീവിച്ചുകൊണ്ട് പതിനാറ് സംസ്ഥാനങ്ങളിലേക്കും രണ്ടു

വിദേശരാജ്യങ്ങളിലേക്കും കൂടി പ്രവർത്തനം വ്യാപിപ്പിക്കാൻ കുടുംബശ്രീയെ പ്രാപ്തമാക്കുന്നതിനായി സർക്കാർ നടത്തിയ ഇടപെടലുകൾ വിശദമാക്കാമോ;

- (ബി) കുടുംബശ്രീ മറ്റു സംസ്ഥാനങ്ങളിൽ നടപ്പാക്കുന്ന സൂക്ഷ്മ സംരംഭക പദ്ധതികളുടെയും സ്റ്റാർട്ട് അപ്പ് വില്ലേജ് സംരംഭക പദ്ധതികളുടെയും മേൽനോട്ടം വഹിക്കുന്നത് കുടുംബശ്രീയാണോ;
- (സി) സൂക്ഷ്മ സംരംഭക മേഖലയിൽ കഴിഞ്ഞ രണ്ട് വർഷമായി കുടുംബശ്രീ നടത്തിയ ഇടപെടലുകൾ വിശദമാക്കാമോ;
- (ഡി) പ്രളയത്തെ തുടർന്ന് കുടുംബശ്രീ സൂക്ഷ്മ സംരംഭങ്ങൾക്കുണ്ടായ നഷ്ടം വിലയിരുത്തിയിട്ടുണ്ടോ; ഇത് പരിഹരിക്കാൻ എന്ത് മാർഗ്ഗമാണ് ഉദ്ദേശിക്കുന്നത്?

പ്രളയാനന്തര പുനർനിർമ്മാണത്തിൽ തദ്ദേശസ്വയംഭരണസ്ഥാപനങ്ങളുടെ പങ്ക്

*273. ശ്രീ.കെ. ദാസൻ

,, ആർ. രാജേഷ്

,, പി.കെ. ശശി

,, സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) പ്രളയാനന്തര പുനർനിർമ്മാണത്തിന് തദ്ദേശസ്വയംഭരണ സ്ഥാപനങ്ങൾ വഹിക്കേണ്ട പങ്ക് വിലയിരുത്തിയിട്ടുണ്ടോ; പ്രാദേശികമായി ഉണ്ടാകുന്ന ദുരന്തങ്ങൾ നേരിടാൻ കഴിയും വിധം തദ്ദേശസ്വയംഭരണ സ്ഥാപനങ്ങളെ പ്രാപ്തരാക്കാൻ വേണ്ട പദ്ധതികൾ ആവിഷ്കരിക്കാൻ ഉദ്ദേശിക്കുന്നുണ്ടോ; വ്യക്തമാക്കാമോ;
- (ബി) പ്രളയാനന്തര പുനർനിർമ്മാണത്തിന് ദേശീയ ഗ്രാമീണ തൊഴിലുറപ്പ് പദ്ധതിയെ എപ്രകാരം പ്രയോജനപ്പെടുത്താൻ സാധിക്കുമെന്ന് പരിശോധിച്ചിട്ടുണ്ടോ;
- (സി) സംസ്ഥാനത്തെ റോഡുകളുടെ അറ്റപ്പതിമുന്ന് ശതമാനവും തദ്ദേശസ്വയംഭരണ സ്ഥാപനങ്ങളുടെ നിയന്ത്രണത്തിലുള്ളവയായതിനാൽ പ്രളയവും അതിവർഷവും റോഡുകൾക്കുണ്ടാക്കിയ വലിയ നാശനഷ്ടം പരിഹരിക്കുന്നതിന് പ്രത്യേക പദ്ധതി ആവിഷ്കരിച്ചിട്ടുണ്ടോ എന്നറിയിക്കാമോ?

പഴം,പച്ചക്കറികളുടെ ഉല്പാദനവും ലഭ്യതയും

*274. ശ്രീമതി ഇ.എസ്.ബിജിമോൾ

ശ്രീ.കെ. രാജൻ

,, എൽദോ എബ്രഹാം

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) വിവിധതരം പഴം,പച്ചക്കറികളുടെ ഉല്പാദനം സംബന്ധിച്ചിട്ടുള്ള ഉല്പാദന കലണ്ടർ തയ്യാറാക്കുന്നുണ്ടോ; വിശദവിവരങ്ങൾ അറിയിക്കുമോ;
- (ബി) ജി.എ.പി(ഗുഡ് അഗ്രികൾച്ചറൽ പ്രാക്ടീസസ്) സർട്ടിഫിക്കേഷനോടുകൂടി ലഭ്യമാകുന്ന ഉല്പന്നങ്ങൾ

സംബന്ധിച്ച വിവരങ്ങൾ അറിയിക്കുമോ; ഇത്തരം ഉല്പന്നങ്ങൾ കൃഷി വകുപ്പ് സംഭരിച്ച് വിതരണം ചെയ്യുന്നുണ്ടോ;

(സി) പച്ചക്കറികളുടെ ആവശ്യകത ഏറി വരുന്ന വൃശ്ചികം, ധനു മാസങ്ങളിൽ പച്ചക്കറിയുടെ ലഭ്യത കൂട്ടുന്നതിനും വിലനിലവാരം നിയന്ത്രിക്കുന്നതിനും സ്വീകരിക്കുന്ന നടപടികൾ വ്യക്തമാക്കുമോ;

(ഡി) ഉത്സവ സീസണിൽ മാർക്കറ്റിലെ നിയന്ത്രിക്കുന്നതിന്റെ ഭാഗമായി സർക്കാർ സ്വീകരിച്ചു വരുന്ന നടപടികൾ വിശദമാക്കുമോ;

(ഇ) കർഷകർക്ക് മികച്ച വരുമാനം ഉറപ്പാക്കാനും ഉപഭോക്താക്കൾക്ക് ന്യായവിലക്ക് പഴം, പച്ചക്കറി എന്നിവ ലഭ്യമാക്കുന്നതിനും സ്വീകരിക്കുന്ന വിപണി ഇടപെടലുകൾ എന്തൊക്കെയാണെന്ന് വ്യക്തമാക്കുമോ?

പ്രളയം കാർഷികമേഖലയിൽ ഉണ്ടാക്കിയ പ്രത്യാഘാതങ്ങൾ

*275. ശ്രീ. പി. ജെ. ജോസഫ്

- ,, റോഷി അഗസ്റ്റിൻ
- ,, മോൻസ് ജോസഫ്

ഡോ. എൻ. ജയരാജ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) 2018-ലെ പ്രളയം കാർഷികമേഖലയിൽ ഉണ്ടാക്കിയിട്ടുള്ള പ്രത്യാഘാതങ്ങൾ എന്തെല്ലാമാണെന്ന് പരിശോധിച്ചിട്ടുണ്ടോ; വ്യക്തമാക്കുമോ;

(ബി) ഉരുൾപൊട്ടലും ശക്തമായ ജലപ്രവാഹവും മൂലം മണ്ണിന്റെ ഘടനയ്ക്ക് എത്രത്തോളം മാറ്റമുണ്ടാകാൻ സാധ്യതയുണ്ടെന്ന് പരിശോധിച്ചിട്ടുണ്ടോ; വിശദമാക്കുമോ;

(സി) കാർഷികമേഖലയിൽ ഉണ്ടായിട്ടുള്ള ഈ സ്ഥിതിവിശേഷത്തിൽ കർഷകരെ സഹായിക്കുന്നതിന് മണ്ണുപരിശോധന വിഭാഗത്തിന്റെയും കൃഷി വിജ്ഞാന വ്യാപന പ്രചരണ വിഭാഗത്തിന്റെയും സേവനം എത്രത്തോളം ഫലപ്രദമായി ലഭിക്കുന്നുണ്ടെന്ന് അറിയിക്കുമോ;

(ഡി) പ്രളയാനന്തര കാർഷിക മേഖലയുടെ സമഗ്രമായ പുനരുദ്ധാരണ പ്രവർത്തനങ്ങൾക്ക് കൃഷി വകുപ്പിന്റെ ബഹുമുഖ സംവിധാനങ്ങൾ സജ്ജമാണോ; വ്യക്തമാക്കുമോ;

(ഇ) കൃഷി വകുപ്പിന്റെ പ്രവർത്തനം കാര്യക്ഷമമാക്കുന്നതിനുവേണ്ടി നിലവിലുള്ള ഒഴിവുകൾ സമയബന്ധിതമായി നികത്തുന്നതിനും സഞ്ചരിക്കുന്ന മണ്ണ് പരിശോധന വിഭാഗത്തിന്റെയും ഫാം ഇൻഫർമേഷൻ ബ്യൂറോയുടെയും പ്രവർത്തനം കാര്യക്ഷമമാക്കുന്നതിനും അടിയന്തര നടപടി സ്വീകരിക്കുമോ; വിശദാംശങ്ങൾ അറിയിക്കാമോ?

ജൈവ പച്ചക്കറികളിലെ കീടനാശിനിയുടെ അംശം

*276. ശ്രീ. സണ്ണി ജോസഫ്

- ,, എം. വിൻസെന്റ്
- ,, ഹൈബി ഇറാഡൻ

,, റോജി എം. ജോൺ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ സ്വകാര്യ ജൈവ പച്ചക്കറി കടകളിൽ വിൽക്കുന്ന പച്ചക്കറികളിൽ മാതൃകമായ കീടനാശിനികളുടെയും രാസവസ്തുക്കളുടെയും അംശം കേരള കാർഷിക സർവകലാശാല നടത്തിയ പഠനത്തിൽ കണ്ടെത്തിയിട്ടുണ്ടോ;
- (ബി) കേരളത്തിൽ നിരോധിച്ച പ്രൊഫൈനോഫോസ് അടക്കമുള്ള മാതൃകമായ കീടനാശിനികൾ സ്വകാര്യ ജൈവ പച്ചക്കറി കടകളിൽ വിൽക്കുന്ന പച്ചക്കറികളിൽ കണ്ടെത്തിയ സാഹചര്യത്തിൽ ഇത്തരം കടകൾക്കെതിരെ നിയമ നടപടി സ്വീകരിച്ചിട്ടുണ്ടോ;
- (സി) സർക്കാരിന്റെ ഇക്കോ ഷോപ്പുകളിൽ വിൽക്കുന്ന പച്ചക്കറികളിൽ കീടനാശിനികളുടെയും രാസവസ്തുക്കളുടെയും അംശം കണ്ടെത്തിയിട്ടുണ്ടോ;
- (ഡി) കീടനാശിനികൾ ഉപയോഗിക്കുന്ന പേരിൽ അമിത വില ഈടാക്കുന്ന സ്വകാര്യ ജൈവ പച്ചക്കറി കടകളിലെ പച്ചക്കറികൾ കീടനാശിനികൾ ഉപയോഗിക്കുന്നതല്ലെന്ന് ഉറപ്പു വരുത്താൻ എന്തൊക്കെ നടപടികളാണ് സർക്കാർ സ്വീകരിക്കാൻ ഉദ്ദേശിക്കുന്നത്?

അന്താരാഷ്ട്ര കാർഷിക വികസനനിധിയുടെ സഹായത്തോടുള്ള പദ്ധതികൾ

*277. ശ്രീ. പി. കെ. ബഷീർ

ഡോ. എം. കെ. മുനീർ

ശ്രീ. പാറക്കൽ അബ്ദുല്ല

„ അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) ഐക്യരാഷ്ട്ര സഭയുടെ കീഴിലുള്ള അന്താരാഷ്ട്ര കാർഷിക വികസനനിധിയുടെ സഹായത്തോടെ എന്തെങ്കിലും പദ്ധതി ആവിഷ്കരിക്കാൻ സർക്കാർ ഉദ്ദേശിക്കുന്നുണ്ടോ;
- (ബി) പ്രസ്തുത പദ്ധതിക്ക് കേന്ദ്രാനുമതി ലഭിച്ചിട്ടുണ്ടോ;
- (സി) പദ്ധതിയുടെ വിശദാംശം വ്യക്തമാക്കുമോ?

വിള ഇൻഷുറൻസ്

*278. ശ്രീ. മുല്ലക്കര രത്നാകരൻ

„ ആർ. രാമചന്ദ്രൻ

„ ജി. എസ്. ജയലാൽ

„ വി. ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) പ്രളയക്കെടുതി ഉൾപ്പെടെയുള്ള പ്രകൃതിക്ഷോഭങ്ങൾ മൂലമുള്ള കൃഷി നഷ്ടങ്ങളിൽ നിന്ന് കർഷകന് താങ്ങായി എന്തൊക്കെ സംവിധാനങ്ങളാണ് ഉള്ളതെന്ന് വിശദമാക്കുമോ;
- (ബി) പ്രളയക്കെടുതിയിൽ കൃഷി നശിച്ചവർക്ക് സർക്കാർ പ്രഖ്യാപിച്ച നഷ്ടപരിഹാരത്തിന് പുറമെ വിള ഇൻഷുറൻസും ലഭ്യമാക്കുമോ; വ്യക്തമാക്കുമോ;
- (സി) പ്രളയക്കെടുതിയുടെ പശ്ചാത്തലത്തിൽ വിള ഇൻഷുറൻസിന്റെ അനിവാര്യത കർഷകർക്ക് ബോധ്യമായിട്ടുണ്ടോ; ഇല്ലെങ്കിൽ വിള ഇൻഷുറൻസിനെക്കുറിച്ച് വ്യാപകമായ ബോധവൽക്കരണം

നടത്തുമോ;

(ഡി) വിള ഇൻഷുറൻസ് എടുക്കുന്നതിന്റെ നടപടിക്രമങ്ങൾ വിശദമാക്കുമോ?

ഗ്രാമപഞ്ചായത്തുകളെ ഐ.എസ്.ഒ.നിലവാരത്തിലേക്ക് ഉയർത്തൽ

*279. ശ്രീ.എം. രാജഗോപാലൻ

,, എം. നൗഷാദ്

,, പി. ഉണ്ണി

,, പി.ടി.എ. റഹീം : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

(എ) ഗ്രാമപഞ്ചായത്തുകളെ ഐ.എസ്.ഒ. നിലവാരത്തിലേക്ക് ഉയർത്താനായി സ്വീകരിച്ച നടപടികൾ അറിയിക്കാമോ; എത്ര പഞ്ചായത്തുകൾക്ക് ഐ.എസ്.ഒ.അംഗീകാരം നേടാനായി എന്ന് വ്യക്തമാക്കാമോ;

(ബി) ഗ്രാമപഞ്ചായത്തുകൾ പൂർണ്ണമായും കമ്പ്യൂട്ടർവൽകൃതമായിട്ടുണ്ടോ; പദ്ധതി ആസൂത്രണ നിർവഹണ പ്രവർത്തനം ഓൺലൈൻ ആയിട്ടുണ്ടോ എന്നും ഇതുകൊണ്ട് കൈവരിക്കാൻ കഴിഞ്ഞ നേട്ടങ്ങളും അറിയിക്കാമോ; അഴിമതിയും കെട്ടുകാര്യസ്ഥതയും ഇല്ലാതാക്കാനായിട്ടുണ്ടോ; വ്യക്തമാക്കുമോ;

(സി) തദ്ദേശ സ്വയംഭരണ സ്ഥാപനങ്ങളുടെ നികുതി പിരിവ് കാര്യക്ഷമമാക്കുന്നതിന് വകുപ്പ് തലത്തിൽ നടത്തി വരുന്ന ഇടപെടലുകൾ അറിയിക്കാമോ?

ഡിജിറ്റൽ ഫാം കമ്മ്യൂണിറ്റി

*280. ശ്രീ.പി.കെ.അബ്ദു റബ്ബ്

,, വി.കെ.ഇബ്രാഹിം കുഞ്ഞ്

,, മഞ്ഞളാംകുഴി അലി

,, പി.ഉബൈദുള്ള : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) കൃഷിയിലേക്കും അനുബന്ധ തൊഴിൽ മേഖലകളിലേക്കും കൂടുതൽ പേരെ ആകർഷിക്കുന്നതിനായി നവമാധ്യമങ്ങൾ ഉപയോഗിക്കുന്നതിന് ഉദ്ദേശിക്കുന്നുണ്ടോ;

(ബി) ഇതിനായി ഡിജിറ്റൽ ഫാം കമ്മ്യൂണിറ്റിക്ക് രൂപം നൽകിയിട്ടുണ്ടോ;

(സി) എങ്കിൽ പ്രസ്തുത പദ്ധതിയുടെ വിശദാംശം വെളിപ്പെടുത്തുമോ?

ബിരുദ, ബിരുദാനന്തര കോഴ്സുകളുടെ പരിഷ്കരണവും അദ്ധ്യാപക നിയമനവും

*281. ശ്രീ.വി. ജോയി

,, എ. എൻ. ഷംസീർ

,, ആന്റണി ജോൺ

,, എം. മുക്തേഷ് : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ബിരുദ,ബിരുദാനന്തര കോഴ്സുകളും സിലബസും കാലാനുസൃതമായി പരിഷ്കരിക്കാനും എയ്ഡഡ് കോളേജുകളിലെയും സ്വയംഭരണ കോളേജുകളിലെയുമുൾപ്പെടെ അധ്യാപക നിയമനം സുതാര്യമായി നടക്കുന്നുവെന്ന് ഉറപ്പുവരുത്താനും നടപടിയെടുക്കാൻ ഉദ്ദേശിക്കുന്നുണ്ടോ;
- (ബി) സർക്കാർ കോളേജുകളിലെയും സർവ്വകലാശാലകളിലെയും അധ്യാപക ഒഴിവുകൾ നികത്താൻ നടപടി സ്വീകരിച്ചിട്ടുണ്ടോ എന്നറിയിക്കുമോ?

റോഡ് സുരക്ഷ ഉറപ്പാക്കുന്നതിനായി എൻഫോഴ്സ്മെന്റ് സ്റ്റാഫുകൾ

*282. ശ്രീ.പുരുഷൻ കടലുണ്ടി

„ ഐ.ബി. സതീഷ്

„ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) റോഡ് സുരക്ഷ ഉറപ്പാക്കുന്നതിനായി പൂർണ്ണ സമയ എൻഫോഴ്സ്മെന്റ് സ്റ്റാഫുകളെ നിയോഗിച്ചിട്ടുണ്ടോ;
- (ബി) കൂടുതൽ റോഡ് അപകടമരണങ്ങൾ നടക്കുന്നതായി നാറ്റ് പാക് കണ്ടെത്തിയിട്ടുള്ള ബ്ലാക്ക് സ്പോട്ടുകളിൽ കേരള റോഡ് സുരക്ഷ അതോറിറ്റിയുടെ നേതൃത്വത്തിൽ മോട്ടോർ വാഹന,പോലീസ്,പൊതുമാർഗ്ഗത്ത് വകുപ്പുകളുടെ പങ്കാളിത്തത്തോടെ പരിശോധനകൾ കൂടുതൽ കാര്യക്ഷമമാക്കാൻ നടപടി സ്വീകരിച്ചിട്ടുണ്ടോ;
- (സി) വാഹനങ്ങളുടെ അമിതവേഗം കണ്ടുപിടിക്കുന്നതിന് കൂടുതൽ അത്യാധുനിക ക്യാമറകൾ സ്ഥാപിക്കാൻ തീരുമാനിച്ചിട്ടുണ്ടോ;
- (ഡി) അമിതവേഗം,ഡ്രൈവിംഗിനിടെ മൊബൈൽ ഫോൺ ഉപയോഗം,ചരക്കുവാഹനങ്ങളിലെ അമിതഭാരം തുടങ്ങിയ ഗതാഗത നിയമലംഘനങ്ങൾക്കെതിരെ കർശന നടപടികൾ സ്വീകരിക്കുമോ?

കെ.എസ്.ആർ.ടി.സിയുടെ ട്രാവൽ കാർഡുകൾ

*283. ശ്രീ.പി.കെ. ശശി

„ എ.എം. ആരിഫ്

„ ജോൺ ഫെർണാണ്ടസ്

„ എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) യാത്രക്കാരെ കെ.എസ്.ആർ.ടി.സി.ബസുകളിലേക്ക് കൂടുതലായി ആകർഷിക്കുന്നതിനും യാത്രക്കാർക്ക് സുഖകരമായ യാത്ര പ്രദാനം ചെയ്യുന്നതിനും എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ബി) യാത്രക്കാരുടെ സൗകര്യത്തിനായി നടപ്പിലാക്കിയ പ്രീമിയം, ഗോൾഡ്,സിൽവർ, ബ്രോൺസ് ട്രാവൽ കാർഡുകൾ നിലവിൽ പിൻവലിച്ചിട്ടുണ്ടോ; എങ്കിൽ അതിനുള്ള കാരണം അറിയിക്കുമോ;
- (സി) ദീർഘദൂര യാത്രക്കാർക്ക് വളരെയധികം സൗകര്യപ്രദമായിരുന്ന പ്രസ്തുത ട്രാവൽ കാർഡുകൾ ആനുകാലികമായ തുക ഈടാക്കി പുനഃസ്ഥാപിക്കാൻ സാധിക്കുമോയെന്ന് പരിശോധിക്കുമോ?

സുസ്ഥിര വികസനത്തിനതകുന്ന കൃഷിരീതികൾ

*284. ശ്രീ. എസ്. ശർമ്മ

,, എസ്.രാജേന്ദ്രൻ

,, ജോർജ് എം. തോമസ്

,, കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) പ്രളയപാഠത്തിന്റെ അടിസ്ഥാനത്തിൽ കാർഷിക ആവാസവ്യവസ്ഥ സംരക്ഷിച്ച് സുസ്ഥിര വികസനത്തിനതകുന്ന കൃഷിരീതി വ്യാപകമാക്കാൻ ഉള്ള പദ്ധതികൾ എന്തെല്ലാമാണെന്ന് വ്യക്തമാക്കുമോ;
- (ബി) ജൈവരീതിയിലുള്ള കൃഷി പ്രോത്സാഹിപ്പിക്കുന്നതിനായുള്ള പദ്ധതികൾ എന്തെല്ലാമാണ്;
- (സി) ജൈവോല്പന്നങ്ങൾക്കായി പ്രത്യേക ബ്രാൻഡ് രൂപീകരിച്ചിട്ടുണ്ടോ; ഇത്തരം ഉല്പന്നങ്ങളുടെ വിപണനത്തിനായി പ്രത്യേക സംവിധാനം ഏർപ്പെടുത്തിയിട്ടുണ്ടോ;
- (ഡി) പ്രാദേശിക പ്രാധാന്യമുള്ള വിളകളുടെ വികസനത്തിനായി ചെയ്തു വരുന്ന പ്രവർത്തനങ്ങൾ അറിയിക്കാമോ; ഇടുക്കി ജില്ലയെ ജൈവ കാർഷിക ഹബ്ബാക്കാൻ ഉദ്ദേശിക്കുന്നുണ്ടോയെന്ന് വ്യക്തമാക്കുമോ?

ദേശീയ റബ്ബർ നയം

*285. ശ്രീമതി. പി. അയിഷാ പോറ്റി

ശ്രീ. ഡി. കെ. മുരളി

,, ആന്റണി ജോൺ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) ദേശീയ റബ്ബർ നയം വെറും പ്രഖ്യാപനത്തിൽ മാത്രം ഒതുങ്ങി നിൽക്കുന്ന സാഹചര്യത്തിൽ സംസ്ഥാനത്തെ റബ്ബർ കർഷകർ നേരിടുന്ന പ്രതിസന്ധികൾ പരിഹരിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (ബി) അനിയന്ത്രിതമായ ഇറക്കുമതിമൂലം റബ്ബറിന്റെ വിലയിലുണ്ടായ തകർച്ച ആഭ്യന്തര ഉല്പാദനത്തെ പ്രതികൂലമായി ബാധിച്ചിട്ടുണ്ടോ; വിശദാംശം നൽകുമോ;
- (സി) ഇപ്രകാരമുള്ള പ്രതികൂല സാഹചര്യത്തിലും റബ്ബർ വില സ്ഥിരതാ പദ്ധതി ആനുകൂല്യങ്ങൾ കർഷകർക്ക് നൽകുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

സ്കൂൾ വാഹനങ്ങളുടെ ഡ്രൈവർമാർ

*286. ശ്രീ. കെ. എം. ഷാജി

,, എം. ഉമ്മർ

,, ടി. എ. അഹമ്മദ് കബീർ

,, എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സ്കൂൾ വാഹനങ്ങളുടെ ഡ്രൈവർമാരുടെ കാര്യത്തിൽ എന്തെങ്കിലും മാനദണ്ഡങ്ങൾ നടപ്പിലാക്കിയിട്ടുണ്ടോ; വിശദമാക്കാമോ;
- (ബി) 10.05.2012-ലെ സ.ഉ.(പി) 25/12/ഗതാ നമ്പർ വിജ്ഞാപന പ്രകാരമുള്ള മാനദണ്ഡങ്ങൾ പാലിച്ചിട്ടുണ്ടോ ഡ്രൈവർമാരെ നിയമിച്ചിട്ടുള്ളത് എന്ന് പരിശോധിക്കാൻ നിലവിൽ എന്തെല്ലാം സംവിധാനങ്ങളാണുള്ളത്; ഇത് പരിശോധനാവിധേയമാക്കിയിട്ടുണ്ടോ ;
- (സി) ഈ അദ്ധ്യയന വർഷം പ്രസ്തുത മാനദണ്ഡങ്ങൾ പാലിക്കാത്ത ഡ്രൈവർമാർക്കെതിരെ കേസെടുത്ത് നടപടികൾ സ്വീകരിച്ചിട്ടുണ്ടോ എന്നറിയിക്കാമോ?

പ്രളയത്തിൽ വിള നശിച്ചവർക്ക് കാലാവസ്ഥ വ്യതിയാന ഇൻഷുറൻസ്

*287. ശ്രീ.തിരുവഞ്ചൂർ രാധാകൃഷ്ണൻ

,, വി.ഡി.സതീശൻ

,, കെ.മുരളീധരൻ

,, സണ്ണി ജോസഫ് : താഴെ കാണുന്ന ചോദ്യത്തിന് കൃഷി വകുപ്പുമന്ത്രി സദയം മറുപടി നൽകുമോ:

പ്രളയത്തിൽ വിളനശിച്ചവർക്ക് കാലാവസ്ഥ വ്യതിയാന ഇൻഷുറൻസ് ലഭിക്കാത്ത സാഹചര്യത്തിൽ ഇൻഷുറൻസിന്റെ മാനദണ്ഡങ്ങൾ തയ്യാറാക്കുമ്പോൾ സംസ്ഥാന കൃഷിവകുപ്പിന്റെ സാങ്കേതിക സമിതിയുടെ പിഴവ് പരിഹരിച്ച് കർഷകർക്ക് ഇൻഷുറൻസ് ലഭ്യമാക്കാൻ കേന്ദ്ര സർക്കാരുമായി ചർച്ച നടത്തിയിരുന്നോ; വിശദാംശങ്ങൾ നൽകാമോ?

കാർഷിക മേഖലയുടെ ഉന്നമനത്തിനായുള്ള നടപടികൾ

*288. ശ്രീ.ജെയിംസ് മാത്യു

,, മുരളി പെരുനെല്ലി

,, കെ.ഡി. പ്രസേനൻ

,, ഐ.ബി. സതീഷ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് തൊഴിലില്ലായ്മ ഗണ്യമായ തോതിൽ നിലനിൽക്കുമ്പോഴും കാലാവസ്ഥയിലെയും വിലയിലെയും അനിശ്ചിതാവസ്ഥ കാർഷികവൃത്തി മുഖ്യജീവനോപാധിയായി സ്വീകരിക്കുന്നതിൽ നിന്നും യുവജനതയെ പിന്തിരിപ്പിക്കുന്ന സ്ഥിതി പരിഹരിക്കാനായി പദ്ധതി ഉണ്ടോ;
- (ബി) ആധുനിക സാങ്കേതികവിദ്യയുടെ പിന്തുണയോടെയുള്ള ഹൈടെക് കൃഷി രീതി വ്യാപകമാക്കാൻ പദ്ധതിയുണ്ടോ; ഇതിനായി വേണ്ടി വരുന്ന വലിയതോതിലുള്ള മൂലധനം വായ്പയായി ലഭ്യമാക്കുന്നുണ്ടോ;
- (സി) യന്ത്രവൽക്കരണത്തിലൂടെ ഉല്പാദന വർദ്ധനവ് ലക്ഷ്യമാക്കുന്ന കേരള കാർഷിക യന്ത്രവൽക്കരണ മിഷന്റെ പ്രവർത്തനം ഫലപ്രദമായി നടക്കുന്നുണ്ടോ; വിശദാംശം ലഭ്യമാക്കാമോ;
- (ഡി) വിപണിയിൽ കർഷകരും ഉപഭോക്താക്കളും ഒരുപോലെ ചൂഷണം ചെയ്യപ്പെടുന്ന സ്ഥിതി പരിഹരിക്കാനായി വിപണിയിടപെടൽ കാര്യക്ഷമമാക്കാൻ സ്വീകരിക്കാനുദ്ദേശിക്കുന്ന നടപടികൾ എന്തെല്ലാമാണെന്ന് അറിയിക്കാമോ?

മൂല്യവർദ്ധിത ഉൽപ്പന്നങ്ങൾക്ക് രാജ്യാന്തര വിപണി

*289. ശ്രീ.എം.ഉമ്മർ

„ കെ.എൻ.എ വാദർ

„ പാറക്കൽ അബ്ദുല്ല

„ അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) കാർഷിക വിഭവങ്ങളിൽ നിന്നും മൂല്യവർദ്ധിത ഉൽപ്പന്നങ്ങൾ ഉണ്ടാക്കുന്നതിനുള്ള എന്തെങ്കിലും പദ്ധതി സർക്കാർ ആവിഷ്കരിച്ചിട്ടുണ്ടോ;
- (ബി) ഏതെല്ലാം കാർഷിക വിഭവങ്ങളിൽ നിന്നാണ് മൂല്യവർദ്ധിത ഉൽപ്പന്നങ്ങൾ ഉണ്ടാക്കുവാൻ ഉദ്ദേശിക്കുന്നത്;
- (സി) ഇവയ്ക്ക് രാജ്യാന്തര വിപണി കണ്ടെത്താൻ നടപടി സ്വീകരിക്കുമോ; വിശദാംശം വ്യക്തമാക്കുമോ?

റോഡ് അപകടങ്ങൾ കുറയ്ക്കുന്നതിനുള്ള നടപടികൾ

*290. ശ്രീ.അൻവർ സാദത്ത്

„ വി.ടി.ബൽറാം

„ റോജി എം. ജോൺ

„ ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ റോഡുകളിലെ ബ്ലൈൻഡ് സ്പോട്ടുകളിൽ അപകടങ്ങൾ ഒഴിവാക്കാൻ എന്തൊക്കെ നടപടികളാണ് സ്വീകരിച്ചിരിക്കുന്നത്;
- (ബി) റോഡുകളിലെ ഡിവൈഡറിൽ ഇടിച്ചുണ്ടാകുന്ന അപകടങ്ങൾ കൂടുന്നത് തടയാൻ എന്തൊക്കെ നടപടികളാണ് സ്വീകരിച്ചിരിക്കുന്നതെന്ന് വ്യക്തമാക്കാമോ;
- (സി) അപകടം കൂടുതലായ ഡിവൈഡറുകൾ കണ്ടെത്തി അവിടങ്ങളിൽ അപകടങ്ങൾ ഒഴിവാക്കാൻ നടപടികൾ സ്വീകരിക്കുമോ എന്നറിയിക്കാമോ?

സ്കൂൾ വാഹനങ്ങളുടെ ഫിറ്റ്നസ് പരിശോധന

*291. ശ്രീ.എസ്.രാജേന്ദ്രൻ

„ ടി.വി.രാജേഷ്

„ എം. രാജഗോപാലൻ

ശ്രീമതി യു. പ്രതിഭ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സ്കൂൾ വാഹനങ്ങളുടെ ഫിറ്റ്നസ് പരിശോധന കാര്യക്ഷമമാക്കുന്നതിനായി എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ബി) അമിത വേഗതയും അശ്രദ്ധമായ ഡ്രൈവിംഗും മൂലം സ്കൂൾ വാഹനങ്ങൾ അപകടത്തിൽപ്പെട്ട് കരുന്ന

ജീവനുകൾ പൊലിയുന്ന സംഭവങ്ങളുടെ പശ്ചാത്തലത്തിൽ ഇത്തരം വാഹനങ്ങളുടെ ഡ്രൈവർമാർക്ക് ആവശ്യമായ ബോധവൽക്കരണം നൽകുന്നതിന് എന്തെല്ലാം നടപടികൾ സ്വീകരിക്കാൻ സാധിക്കുമെന്ന് വ്യക്തമാക്കാമോ;

(സി) നിയമലംഘനം നടത്തുന്ന ഡ്രൈവർമാരുടെ ലൈസൻസ് റദ്ദാക്കുന്നതുൾപ്പെടെയുള്ള കർശന ശിക്ഷാ നടപടികൾ സ്വീകരിക്കാൻ നിർദ്ദേശം നൽകുമോ;

(ഡി) സ്കൂൾ ബസുകളുടെ വേഗം, യാത്രാപഥം എന്നിവയെല്ലാം നിരീക്ഷിക്കുന്നതിനായി സ്കൂൾ ബസുകളിൽ ജി.പി.എസ് സംവിധാനം ഘടിപ്പിക്കുന്നതിനുള്ള പദ്ധതി ആരംഭിച്ചിട്ടുണ്ടോ; വിശദാംശം നൽകുമോ?

ലൈഫ് പദ്ധതി

*292. ശ്രീ.കെ.ജെ. മാക്സി

,, ബി.ഡി. ദേവസ്സി

,, കെ. ബാബു

,, കെ. ആൻസലൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

(എ) മൂന്ന് വർഷത്തിനുള്ളിൽ ഭവനരഹിതരില്ലാത്ത മാതൃകാസംസ്ഥാനമാക്കിത്തീർക്കുകയെന്ന ലക്ഷ്യത്തോടെ നടപ്പിലാക്കിവരുന്ന ലൈഫ് പദ്ധതിയുടെ പുരോഗതി അറിയിക്കാമോ; അതിവർഷവും പ്രളയവും ഈ പദ്ധതിയെ പ്രതികൂലമായി ബാധിച്ചിട്ടുണ്ടോ;

(ബി) അർഹരായ ഗുണഭോക്താക്കളെ കണ്ടെത്താൻ സ്വീകരിച്ച മാനദണ്ഡവും മാർഗ്ഗവും അറിയിക്കാമോ; നിലവിൽ എത്ര പേരാണ് അർഹതയുള്ളവരായി കണ്ടെത്തിയിരിക്കുന്നത്;

(സി) പ്രധാനമന്ത്രിയുടെ ഭവന പദ്ധതിയിൽ ഗുണഭോക്താക്കളായവർക്കും ഭവന നിർമ്മാണം പാതിവഴിയിലായവർക്കും ലൈഫ് പദ്ധതി പ്രകാരം ബാക്കി തുക നൽകുന്നുണ്ടോ;

(ഡി) വീട് നിർമ്മാണത്തിനും നിർമ്മാണ സാമഗ്രികൾ നൽകുന്നതിനും കുടുംബശ്രീ നടത്തുന്ന പ്രവർത്തനങ്ങൾ വിശദമാക്കാമോ?

പച്ചക്കറി കൃഷിയിൽ സ്വയംപര്യാപ്ത

*293. ശ്രീമതി.വീണാ ജോർജ്ജ്

ശ്രീ.റ്റി.വി.രാജേഷ്

,, യു. ആർ. പ്രദീപ്

,, ഒ. ആർ. കേളു : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) പച്ചക്കറി മേഖലയിൽ സ്വയംപര്യാപ്ത നേടാനായി ആവിഷ്കരിച്ച പദ്ധതി രണ്ടു വർഷം കൊണ്ടുണ്ടാക്കിയ നേട്ടം അറിയിക്കാമോ;

(ബി) വാണിജ്യാടിസ്ഥാനത്തിലുള്ള കൃഷിയും സ്വന്തം ആവശ്യത്തിനായുള്ള കൃഷിയും പ്രോത്സാഹിപ്പിക്കാൻ നടത്തിയ പ്രവർത്തനം വിശദമാക്കാമോ;

(സി) പ്രളയം തകർത്ത പച്ചക്കറി, പഴം കൃഷി പുനരുജ്ജീവിപ്പിക്കുന്നതിന് വി.എഫ്.പി.സി.കെ.

ഉൾപ്പെടെയുള്ള വിവിധ ഏജൻസികൾ നടത്തിവരുന്ന ഇടപെടലുകൾ അറിയിക്കാമോ;

(ഡി) പുനർജനി പദ്ധതിയുടെ വിശദാംശം നൽകാമോ;

(ഇ) വിള ഇൻഷുറൻസ് പദ്ധതി പ്രകാരം വിളനാശത്തിന് ലഭിക്കുന്ന നഷ്ടപരിഹാരത്തിന്റെ വിശദാംശം നൽകുമോ; ഈ പദ്ധതിയിൽ കേന്ദ്രസർക്കാർ വിഹിതം എത്രയാണെന്ന് വ്യക്തമാക്കുമോ?

കെ.എസ്.ആർ.ടി.സി.ക്ക് സാമ്പത്തിക സഹായം

*294. ശ്രീ.പി.ഉബൈദുള്ള

പ്രൊഫ.ആബിദ് ഇസൈൻ തങ്ങൾ

ശ്രീ.സി.മമ്മൂട്ടി

„ ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

(എ) കെ.എസ്.ആർ.ടി.സി.ക്ക് സർക്കാർ നൽകുന്ന സാമ്പത്തിക സഹായം നിർത്തിവെച്ചതായി അറിയിച്ചിട്ടുണ്ടോ;

(ബി) എങ്കിൽ സാമ്പത്തിക സഹായം നിർത്തിവെക്കാൻ ഇടയായ സാഹചര്യം വിശദീകരിക്കുമോ;

(സി) സാമ്പത്തിക പ്രതിസന്ധിയിൽ നിന്നും കരകയറുന്നതിനായി കെ.എസ്.ആർ.ടി.സി. ഏതെങ്കിലും നിർദ്ദേശം സർക്കാരിന് സമർപ്പിച്ചിട്ടുണ്ടോ; എങ്കിൽ അതിന്മേൽ എന്ത് നടപടി സ്വീകരിച്ചു എന്ന് വ്യക്തമാക്കുമോ?

യൂറിയ ക്ഷാമം

*295. ശ്രീ.വി.ടി.ബൽറാം

„ പി.ടി. തോമസ്

„ ഷാഫി പറമ്പിൽ

„ അൻവർ സാദത്ത് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) കേരളത്തിൽ യൂറിയ ക്ഷാമം കാരണം നെൽകർഷകർ ദുരിതത്തിലായിരിക്കുന്നത് ശ്രദ്ധയിൽപെട്ടിട്ടുണ്ടോ;

(ബി) സംസ്ഥാനത്ത് ഓരോ ജില്ലയ്ക്കും ആവശ്യമായ യൂറിയയുടെ അളവ് കേന്ദ്രസർക്കാരിനെ അറിയിച്ചിട്ടുണ്ടോ; വിശദമാക്കുമോ;

(സി) പ്രളയത്തിൽ വ്യാപകമായ നാശനഷ്ടം സംഭവിച്ചിട്ടുള്ള കാർഷിക മേഖലയ്ക്ക് യൂറിയ ക്ഷാമവും രാസവളത്തിന്റെ വിലവർദ്ധനവും സൃഷ്ടിച്ചിരിക്കുന്ന പ്രതിസന്ധി പരിഹരിക്കാൻ കൃഷി വകുപ്പിന്റെ ഇടപെടൽ എന്തൊക്കെയാണെന്നറിയിക്കുമോ?

ഉന്നത വിദ്യാഭ്യാസ മേഖലയിൽ സമഗ്ര മാറ്റമുണ്ടാക്കുന്നതിന് പദ്ധതി

*296. ശ്രീ.കെ.വി.അബ്ദുൾ ഖാദർ

„ എം. സ്വരാജ്

„ രാജ എബ്രഹാം

„ എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) പൊതുവിദ്യാഭ്യാസ രംഗത്ത് കൈവരിക്കാനായ അഭിമാനാർഹമായ നേട്ടം ഉന്നത വിദ്യാഭ്യാസ മേഖലയിലേക്ക് സംക്രമിപ്പിക്കാനായി ഉന്നത വിദ്യാഭ്യാസ രംഗത്ത് സമഗ്ര മാറ്റം ഉദ്ദേശിക്കുന്നുണ്ടോ; വിശദാംശം നൽകുമോ;
- (ബി) എല്ലാ സ്ഥാപനങ്ങൾക്കും നാക് അല്ലെങ്കിൽ സാക് അക്രഡിറ്റേഷൻ അർഹത നേടും വിധം സ്ഥാപന നിലവാരമുയർത്താനായി പദ്ധതിയുണ്ടോ എന്ന് വ്യക്തമാക്കാമോ;
- (സി) അധ്യാപകരുടെ നൈപുണ്യശേഷി ഉയർത്തുന്നതിനും കാലാനുസൃതമായി നവീകരിക്കുന്നതിനും പദ്ധതിയുണ്ടോ ;
- (ഡി) വിദ്യാർത്ഥികളുടെ നവീന ആശയങ്ങൾ സമ്പുഷ്ടമാക്കുന്നതിനും ആശയവിനിമയത്തിൽ ഉൾപ്പെടെ അവരുടെ കഴിവ് വർദ്ധിപ്പിക്കുന്നതിനും ഉതകുന്ന രീതിയിൽ പഠന സമ്പ്രദായം പരിഷ്കരിക്കാൻ ഉദ്ദേശിക്കുന്നുണ്ടോ എന്നറിയിക്കാമോ?

കർഷക ആത്മഹത്യകൾ

*297. ശ്രീ.എൽദോസ് പി. കുനപ്പിള്ളിൽ

„ വി.ഡി.സതീശൻ

„ വി.പി.സജീന്ദ്രൻ

„ ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കർഷക ആത്മഹത്യകൾ പെരുകുന്നത് ശ്രദ്ധയിൽപ്പെട്ടിട്ടുണ്ടോ; പ്രളയത്തിന്റെ പശ്ചാത്തലത്തിൽ വ്യാപകമായ കൃഷിനാശം കർഷക ആത്മഹത്യകളുടെ വർദ്ധനവിന് കാരണമായിട്ടുണ്ടോ;
- (ബി) കഴിഞ്ഞ മൂന്ന് മാസത്തിനകത്ത് നിരവധി കർഷകർ കടക്കെണി കാരണം ആത്മഹത്യ ചെയ്യുകയുണ്ടായിട്ടും സർക്കാർ ക്രിയാത്മകമായ ഇടപെടൽ നടത്തുന്നില്ലെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ ;
- (സി) കാർഷിക ലോണുകൾ എഴുതിത്തള്ളാൻ സർക്കാർ മുൻകൈയെടുക്കുമോ?

റബ്ബർ കർഷകർക്കായുള്ള ആശ്വാസനടപടികൾ

*298. ശ്രീ.കെ.എസ്.ശബരീനാഥൻ

„ പി.ടി. തോമസ്

„ കെ.സി.ജോസഫ്

„ കെ.മുരളീധരൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) കേരളത്തിലെ റബ്ബർ കർഷകരെ ദുരിതത്തിലാഴ്ത്തുന്ന കേന്ദ്ര സർക്കാരിന്റെ തെറ്റായ നയങ്ങൾക്കെതിരെ സംസ്ഥാന സർക്കാർ എന്തൊക്കെ ഇടപെടലുകളാണ് നടത്തിയിരിക്കുന്നതെന്ന്

വ്യക്തമാക്കുമോ ;

- (ബി) റബ്ബറിന്റെ അനിയന്ത്രിത ഇറക്കുമതിയും വിലയിടിവും കാരണം ബുദ്ധിമുട്ടിലായ റബ്ബർ കർഷകർക്ക് എന്തൊക്കെ ആശ്വാസ നടപടികൾ സ്വീകരിക്കാനാണ് ഉദ്ദേശിക്കുന്നത്;
- (സി) വടക്കു കിഴക്കൻ സംസ്ഥാനങ്ങളിൽ റബ്ബറിനെ പ്രോത്സാഹിപ്പിച്ചുകൊണ്ട് കേരളത്തിലെ റബ്ബർ കർഷകരെ തളർത്താനുള്ള കേന്ദ്ര സർക്കാർ നീക്കം തടയാൻ എന്തൊക്കെ നടപടികളാണ് സ്വീകരിച്ചിരിക്കുന്നതെന്ന് വ്യക്തമാക്കുമോ ?

പൊതുഗതാഗത സംവിധാനത്തിന്റെ കാര്യക്ഷമത

*299. ശ്രീ.വി. അബ്ദുറഹിമാൻ

„ എസ്.ശർമ്മ

„ ബി.സത്യൻ

„ എം. സ്വരാജ് : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) പൊതുഗതാഗത സംവിധാനത്തിന്റെ കാര്യക്ഷമതക്കുറവുകൊണ്ടും സാമ്പത്തിക സ്ഥിതിയിലുണ്ടാകുന്ന പുരോഗതികൊണ്ടും സഞ്ചാരത്തിന് സ്വകാര്യ വാഹനങ്ങളുടെ ഉപയോഗം വലിയ തോതിൽ വർദ്ധിക്കുന്നത് അപകടം വളരെ വർദ്ധിക്കുന്നതിനും അന്തരീക്ഷ മലിനീകരണത്തിനും കാരണമാകുന്നതിനാൽ പൊതുഗതാഗത സംവിധാനം കാര്യക്ഷമമാക്കാൻ പദ്ധതിയുണ്ടോ;
- (ബി) നഗരങ്ങളിൽ ഇലക്ട്രിക് ഓട്ടോറിക്ഷകൾക്ക് മാത്രം അനുമതി നൽകാൻ ഉദ്ദേശിക്കുന്നുണ്ടോ; ഇലക്ട്രിക് വാഹന പദ്ധതിയുടെ വിശദാംശം അറിയിക്കാമോ?

മൂലാന ആസാദ് നാഷണൽ ഫെലോഷിപ്പ്

*300. ശ്രീ.പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും

വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) ന്യൂനപക്ഷ പിന്നോക്ക വിഭാഗത്തിൽപ്പെട്ട വിദ്യാർത്ഥികളുടെ ഉന്നതവിദ്യാഭ്യാസത്തിനായി അനുവദിച്ച മൂലാന ആസാദ് നാഷണൽ ഫെലോഷിപ്പ് കഴിഞ്ഞ രണ്ട് വർഷമായി സംസ്ഥാനത്തെ അർഹരായ കുട്ടികൾക്ക് ലഭിക്കാത്ത സാഹചര്യമുണ്ടോ;
- (ബി) ഇത് സംബന്ധമായ വിജ്ഞാപനം യു.ജി.സി.യും ബന്ധപ്പെട്ട മന്ത്രാലയവും ഇനിയും ഇറക്കാത്ത സാഹചര്യം ശ്രദ്ധയിൽപ്പെട്ടിട്ടുണ്ടോ;
- (സി) എങ്കിൽ വിജ്ഞാപനം ഇറക്കാത്തത് സംബന്ധിച്ച കാര്യങ്ങൾ ആരായുകയുണ്ടായോ; സംസ്ഥാനത്ത് എത്ര കുട്ടികൾക്കാണ് നിലവിൽ ഇത് കാരണം ആനുകൂല്യം നഷ്ടപ്പെടുക എന്ന് അറിയിക്കാമോ;
- (ഡി) ആനുകൂല്യം പുനഃസ്ഥാപിച്ച് കിട്ടാൻ സംസ്ഥാന സർക്കാർ ഇതിനോടകം നടത്തിയ ശ്രമങ്ങൾ എന്തൊക്കെയാണ്; ആനുകൂല്യങ്ങൾ എന്നത്തേക്ക് പുനഃസ്ഥാപിക്കാനാകും; വിശദാംശങ്ങൾ നൽകുമോ?

തിരുവനന്തപുരം,
03-12-2018

സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].